

# IT-TBATTIL TAL-BOROŻ – BOROŻ BULK

Din il-folja tipprovdi pariri dwar kif tbattal boroż bulk (boroż kbar) ta' prodotti li jkun fihom is-silika kristallina f'unità tal-produzzjoni, partikularment dawk li jkun fihom materjali xotti.


## ACCESS

Il-limita l-access għaż-żona tax-xogħol lil personal awtorizzat biss.

## DISINN U TAGĦMIR

- Aċċerta ruġek li t-tagħmir li jibattal il-boroż hu xieraq għax-xogħol li jkun qed isir.
- Aghlaq it-tagħmir li jibattal il-boroż kemm jista' jkun u żommu taħt pressjoni negattiva billi tuża sistema ta' ventilazzjoni ta' l-egżost lokali – irreferi għall-folja tax-xogħol **2.1.13**.
- **Il-qtugħ manwali tal-boroż mhuwiex irrakkomandat mingħajr l-użu ta' tagħmir protettiv personali.**
- Għal boroż bulk ta' vjaġġ wieħed mingħajr inforra ta' ġewwa, uża tagħmir li jibattal il-boroż li jkollu skieken tal-qtugħ piramidali u membrana tal-gomma biex tissigilla l-qiegħ tal-borża.
- Għal boroż bulk ta' vjaġġi multipli, għandha tintuża sistema tal-ħruġ bi pjanċa tal-vibratur, u din għandha tkun mgħammra b'ventilazzjoni ta' l-egżost lokali.
- Fejn jintużaw boroż bulk ta' vjaġġi multipli, li jkollhom inforor ta' ġewwa, hemm disponibbli sistemi tal-konnessjoni tal-ħruġ li jkunu ħielsa mit-trab, li jkollhom sigilli ċirku doppji u ħruġ tal-prodott li jkun fil-magħluq b'mod sħiħ.
- Biex tarmi boroż vojta mingħajr ma toħloq trab, tikkompresax manwalment il-boroż vojta. Minflok tagħmel hekk, ixxiħom go xkora kbira tal-plastik, li tkun issapportjata u miżmuma miftuħa minn frejn tal-metall. Meta timtela, issigilla l-ixkora u armiha fi skipp adattat ta' l-iskart. Thallix l-ixkora ta' l-iskart tfur. Inkella, uża compactor mgħammar b'sistema ta' l-estrazzjoni tat-trab jew li jkun fil-magħluq kompletament.
- It-tagħmir tat-tbattil tal-boroż għandu jkun imqabblad ma' unità adattata li twaqqaf it-trab (eż. filtru tal-boroż/ċiklun).
- It-tagħmir li jibattal il-boroż għandu jkun iddisinjat b'tali mod li jhalli access faċli għall-partijiet kollha għal manutenzjoni, żblukkar u tindif. Il-pannelli ta' l-access għandhom ikunu interlocked jew ikollhom strumenti trip fejn meħtieġ biex ma jhallux persuni jkollhom access għall-partijiet perikolużi tal-makinarju.

- Ikkunsidra li tipprovdi għajjuna mekkanika/pnewmatika fl-immaniġġjar tal-boroż.
- Fejn ikun possibbli, żomm it-tagħmir li jibattal il-boroż 'il bogħod minn bibien, twieqi u passaġġi biex twaqqaf il-kurrenti ta' l-arja milli jaffettwaw il-prestazzjoni tas-sistemi ta' l-estrazzjoni tat-trab.
- Ipprovdi provvista ta' arja nadifa sal-kamra tax-xogħol biex tibdel l-arja estratta.



## MANUTENZJONI

- Aċċerta ruġek li t-tagħmir użat fix-xogħol ikun miżmum f'kundizzjoni ta' xogħol effiċjenti u fi stat ta' tiswija kif suppost, hekk kif irrakkomandat mill-fornitur/installatur.
- Ibdel l-oġġetti tal-konsum (filtri, eċċ.) skond ir-rakkomandazzjonijiet tal-manifattur.

## IČĊEKKJAR U TTESTJAR

- Ičċekkja viżwalment it-tagħmir tat-tindif għal sinjali ta' ħsara mill-inqas darba f'gimgha, jew, jekk ikun qed jintuża l-ħin kollu, ičċekkjah iktar ta' spiss. Jekk jintuża inqas ta' spiss, allura ičċekkjah qabel kull użu.
- Ikseb tagħrif dwar il-prestazzjoni tad-disinn tat-tagħmir tat-trażżin tat-trab u/jew ta' l-estrazzjoni mingħand il-fornitur. Żomm dan it-tagħrif biex tqabblu mar-riżultati tat-testijiet fil-futur.
- Żomm ir-rekords ta' l-ispezzjonijiet għal perjodu ta' żmien adattat li jkun konformi mal-liġijiet nazzjonali (mill-inqas ħames snin).
- Poġġi fis-seħħ miżuri għall-kontroll tar-riskju ta' tkabbir ta' batterji fis-sorsi tal-ilma użati fis-sit, billi tiffoka l-aktar fuq sistemi fejn jiġu ġġenerati qtar tal-ilma.

## TINDIF U MANUTENZJONI

- Naddaf il-post tax-xogħol tiegħek fuq bażi regolari.
- Naddaf kwalunkwe tixrid immedjatament.
- **Tnaddafx bi xkupilja xotta jew billi tuża arja kkompresata.**
- Uża metodi vacuum jew wet cleaning.

## TAĦRIĠ

- Aġti tagħrif lill-ħaddiema tiegħek dwar l-effetti fuq is-saħħa marbuta mat-trab tas-silika kristallina respirabbli.
- Ipprovi lill-ħaddiema tiegħek b'taħriġ fuq: il-prevenzjoni ta' l-espożizzjoni għat-trab; kif tičċekkja li l-miżuri tal-kontroll qed jaħdmu u kif tużahom; meta u kif tuża kwalunkwe tagħmir protettiv respiratorju pprovdut u x'taġħmel jekk xi haġa tmur żmerč. Irreferi għall-folja tax-xogħol **2.3.4** u parti 1 tal-Gwida ta' Prattici Tajbin.

## SUPERVIŻJONI

- Ftu ħsieb li jkollok sistema biex tičċekkja li l-miżuri tal-kontroll huma disponibbli u li qed jiġu obduti. Irreferi għall-folja tax-xogħol **2.3.3**.
- Min iħaddem għandu jiżgura li l-ħaddiema jkollhom il-meżzi kollha biex iwettqu ċ-checklist li hawn faċċata.

## TAGĦMIR PROTETTIV PERSONALI

- Irreferi għall-folja tax-xogħol **2.1.15** iddedikata għat-Tagħmir Protettiv Personali.
- Trid titwettaq evalwazzjoni tar-riskju biex jiġi ddeterminat jekk il-miżuri tal-kontroll eżistenti humiex adegwati. Jekk ikun meħtieġ, tagħmir protettiv respiratorju (bil-fattur tal-protezzjoni li suppost) għandu jkun ipprovdut u jintlibes.
- Ipprovi faċilitajiet ta' ħżin biex iżżomm it-tagħmir protettiv personali nadif meta ma jkunx qed jintuża.
- Ibdel it-tagħmir protettiv respiratorju fl-intervalli rrakkomandati mill-fornituri tiegħu.

## IĊ-CHECKLIST TAL-ĦADDIEM BIEX ISIR L-AĦJAR UŻU TAL-KONTROLLI.

- |   |  |  |
|---|--|--|
| <p><input type="checkbox"/> Aċċerta ruġek li s-sistema tal-ventilazzjoni qed taħdem kif suppost. Aċċerta ruġek li s-sistema ta' l-estrazzjoni tat-trab tkun mixgħula u li qed taħdem kif suppost.</p> <p><input type="checkbox"/> Fittex għal sinjali ta' ħsara, kedd bl-użu jew f'addim batut ta' kwalunkwe tagħmir użat. Jekk issib xi problema, għid lis supervisor tiegħek.</p> | <p><input type="checkbox"/> Jekk taħseb li hemm problema fit-tagħmir li jikkontrolla t-trab li qed tuża, aċċerta ruġek li jittiegħdu miżuri addizzjonali ta' kontroll biex titnaqqas l-espożizzjoni għat-trab tas-silika kristallina respirabbli, meta l-problema tippersisti.</p> <p><input type="checkbox"/> Uża l-għajjuniet ta' l-immanigġjar meta jkunu disponibbli.</p> <p><input type="checkbox"/> Naddaf kwalunkwe tixrid immedjatament. Uża metodi vacuum jew wet cleaning.</p> <p><input type="checkbox"/> Naddaf il-kmamar tal-kontroll billi tuża tekniċi vacuum jew wet cleaning.</p> | <p><input type="checkbox"/> Uża, zomm u aħżen kwalunkwe tagħmir protettiv respiratorju pprovdut skond l-istruzzjonijiet.</p> <p><input type="checkbox"/> Iverifika u implimenta l-miżuri għall-kontroll tar-riskju ta' tkabbir ta' batterji fis-sorsi tal-ilma użati fis-sit, billi tiffoka l-aktar fuq sistemi fejn jiġu ġġenerati qtar tal-ilma.</p> |
|---|--|--|

Din il-folja ta' gwida hi intenzjonata għal min iħaddem biex tgħinhom ikunu konformi mal-ftigijiet tal-ligijiet dwar is-saħħa u s-sigurtà fuq il-post tax-xogħol, billi jikkontrollaw l-espożizzjoni għas-silika kristallina respirabbli.

B'mod speċifiku, din il-folja tagħti pariri dwar prattika tajba fuq il-kontroll tat-trab matul l-operazzjonijiet tat-tbattil ta' boroż bulk. Li ssegwi l-iktar punti importanti ta' din il-folja tax-xogħol, ser jgħin biex titnaqqas l-espożizzjoni. Jiddependi fuq iċ-ċirkustanzi speċifiċi ta' kull każ, jista' ma jkunx meħtieġ li tapplika l-miżuri tal-kontroll kollha identifikati f'din il-folja sabiex timminimizza

l-espożizzjoni għas-silika kristallina respirabbli. I.e. li tapplika miżuri ta' protezzjoni u prevenzjoni adattati.

Dan id-dokument għandu wkoll ikun disponibbli għal persuni li jistgħu jkunu esposti għas-silika kristallina respirabbli fuq il-post tax-xogħol, sabiex ikunu jistgħu jużaw bl-aħjar mod il-miżuri tal-kontroll li jkunu implimentati.

Din il-folja tiffirma parti mill-Gwida ta' Prattiki Tajbin dwar il-prevenzjoni tat-trab tas-silika, li hi mmirata b'mod speċifiku lejn il-kontroll ta' l-espożizzjoni personali għas-silika kristallina respirabbli fuq il-post tax-xogħol.